

Државната изборна комисија во состав: Јован Јосифовски - претседател, Субхи Јакупи - заменик на претседателот, Снежана Калеска Александар Новакоски, Александар Даштевски, Тања Алтанџиева и Иљаз Ибиши - членови, одлучувајќи по приговорот поднесен од подносителот на листата на кандидати за избор на пратеници во Собранието на Република Македонија за Изборна единица 5, преку овластениот преставник на Демократска партија на Албанците, број 10-1281/1 од 03.06.2008 година, за поништување на гласањето спроведено на ден 01.06.2008 година за избор за пратеници во Собранието на Република Македонија, на гласачките места број 0723, 0724, 0725, 0726, 0727, 0728, 0733, 0734, 0735, 0736, 0737, 0738, 0739, 0740, 0748 и 0751 во Општина Кичево, за Изборната единица број 5, на седницата одржана на ден 05.06.2008 година, донесе

Р Е Ш Е Н И Е

Приговорот за поништување на гласањето на гласачките места број 0723, 0724, 0725, 0726, 0727, 0728, 0733, 0734, 0735, 0736, 0737, 0738, 0739, 0740, 0748 и 0751 во Општина Кичево, за Изборната единица број 5, **СЕ ОДБИВА КАКО НЕОСНОВАН.**

Образложение

Подносителот на листата на кандидати за пратеници во Собранието на Република Македонија за Изборна единица 5, преку овластениот претставник на Демократска партија на Албанците, до Државната изборна комисија поднесе приговор во постапката за гласање во смисла на член 148 и член 151 од Изборниот законик ("Службен весник на Република Македонија", бр.40/2006), со кој побара поништување на гласањето на наведените гласачки места поради нарушување на тајноста на гласањето со гласање на едно лице за повеќе лица, се полнеле гласачките кутии од група луѓе во соработка со членови на избирачките одбори. Исто така бројот на гласачките ливчиња не се совпаѓа со бројот на гласачите запишани во избирачките списоци.

Државната изборна комисија откако го разгледа приговорот и прилозите кон истиот и останатиот изборен материјал најде

Приговорот е неоснован.

Согласно член 105 став 1 од Изборниот законик ("Службен весник на Република Македонија", бр.40/2006), претставниците на подносителите на листите доколку имаат забелешки на работата на избирачкиот одбор за време на гласањето, можат да укажат на неправилностите, со цел да бидат отстранети, а согласно став 2 од истиот член, претседателот на избирачкиот одбор е должен на присутните претставници на подносителите на листите, ако имаат забелешки, да им се овозможи да бидат евидентирани во записникот и тие да бидат основа во постапката за заштита на избирачкото право. Во ставот 3 на овој член е утврдено дека ако забелешките од ставот 2 на овој член на претставниците на подносителите на листи не се евидентирани во записникот, тие имаат право да ги достават до општинската изборна комисија во рок од 5 часа по потпишувањето на записникот.

Неосновани се наводите во приговорот дека на гласачките места број 0723, 0724, 0725, 0726, 0727, 0728, 0733, 0734, 0735, 0736, 0737, 0738, 0739, 0740, 0748 и 0751 во Општина Кичево, за Изборната единица број 5, била нарушена тајноста на гласањето со гласање на едно лице за повеќе лица, се полнеле гласачките кутии од група луѓе во соработка со членови на избирачките одбори и бројот на гласачките ливчиња не се совпаѓа со бројот на гласачите запишан во изводите од Избирачките списоци, со оглед дека во конкретниот случај од увидот во записниците за гласање, сумирање и утврдување на резултатите од наведените гласачки места, кои се уредно составени и потпишани, видно е дека овластените претставници на Демократската партија на албанците не ставиле забелешка согласно член 105 став 2 од Изборниот законик и истовремено не го искористиле ни правото од став 3 на овој член и членот 117 став 6, што би било основа за приговор.

Исто така, наводите во приговорот се општи, односно не се конкретизирани со податоци за секое избирачко место и не се поткрепени со докази.

Од овие причини Државната изборна комисија смета дека наводите во Приговорот по однос на неправилностите во постапката за гласање на гласачките места број 0723, 0724, 0725, 0726, 0727, 0728, 0733, 0734, 0735, 0736, 0737, 0738, 0739, 0740, 0748 и 0751 во Општина Кичево, за Изборната единица број 5, се неосновани, поради што го одби приговорот како неоснован.

Врз основа на горенаведеното се одлучи како во диспозитивот на ова решение.

Решено во Државната изборна комисија на ден 5 јуни 2008 година под бр.10-1162/2.

ПРАВНА ПОУКА: Против Решението на Државната изборна комисија во рок од 48 часа од приемот на Решението може да се поднесе жалба до Врховниот суд на Република Македонија преку Државната изборна комисија.

ДРЖАВНА ИЗБОРНА КОМИСИЈА

БР. 10-1162/2
07.06.2008



ПРЕТСЕДАТЕЛ:
Јован Јосифовски

Jovan Josifovski

ЗАМЕНИК НА ПРЕТСЕДАТЕЛОТ:

Субхи Јакупи

S. Jakupi

ЧЛЕНОВИ:

1. Снежана Калеска

S. Kaleska

2. Александар Новакоски

A. Novakoski

3. Александар Даштевски

A. Dastevski

4. Тања Алтанџиева

T. Altanzheva

5. Игъз Ибиши

08.06.2008

Лориница

час: 11:45

Lorinica